


شيعه فقهي منابع



آية الله العظمى حسيني نسب

ژباړونکے: عبد الرحيم دراني



شیعه فقهی منابع (سرچینې)

شیعه د خدای د کتاب او سنتو په پیروی سره
د شرعي احکامو د راویستلو او استنباط لپاره
له لاندنیو څلورو اساسي منابعو استفاده
کوي.

1. د خدای تعالیٰ کتاب

2. سنت

3. اجماع

4. عقل

په دغو منابعو کېنې د خدای کتاب (قرآن) او د
پیغمبر(ص) سنت د شیعه فقهی تر ټولو بنیادي
سرچینه ده چې دلته یې مختصرشان وضاحت
کوو.

د خدای تعالیٰ کتاب

د تشیع د مکتب لارویان قرآن د خپلې فقهيې تر ټولو د محکمې سرچینې په توګه او د الهی احکامو د پیژندلو معیار ګڼي، ځکه چې د شیعې و لارښوونکو د اسلام اسماني کتاب د فقهي احکامو د لاسته راوړلو لپاره تر ټولو لویه مرجع بللې ده په دې توګه چې هره نظریه او نظر باید د قرآن د وینا په تله وتلل شي او که له قرآن سره سمون خوري نو منل شي که نه وي بایدورځنې تېر شو د شیعې و شپږم امام حضرت جعفر صادق (ع) په دې هکله فرمایي:

"وَكُلِّ حَدِيثٍ لَا يُوَافِقُ كِتَابَ اللَّهِ فَهُوَ زَخْرَفٌ."^[1]

هره خبره چې له قرآن سره برابره نه وي، بې بنیاده او غلطه ده.

هم دا شان امام جعفر صادق (ع) له رسول
الله مبارکه نقلوي:

"يا أيها الناس ما جاءكم عني يوافق كتاب الله
فإنه قُلْتُهُ و ما جاءكم يخالف كتاب الله فلم
أقله." [2]

اي خلکو هره خبره چې په ما پورې وتړلې
شي که د خدای تعالیٰ د کتاب سره
هماهنګه وي زما خبره ده او که سمون ورسره
ونه خوري زما نه ده.

له دغو دوو حدیثونو ښه څرګندېږي چې د
مسلمانانو اسماني کتاب د شيعه امامانو له
نظره د شرعي احکامو د استنباط لپاره تر ټولو
مزبوته سرچينه ګڼل کېږي.

سنت

سنت یعنی د پیغمبر(ص) وینا او عمل او یا داسې کار چې هغوي تائید کړی وي د شیعہ فقہې دوهمه روښانه سرچینه ده او د پیغمبر(ص) له اہلبیتو گران امامان په مستقله توگه د پیغمبر(ص) د سنتو ناقلان او د سنتو د علم خزانې گڼل کیږي. البته که له نورو معتبرو لارو هم د رسول الله مبارک خبرې راغلي او روایت شوي وي شیعہ یې مني.

دلته غوره ده په دوه مسئلو بحث وکړو:

د پیغمبر(ص) په سنتو د عمل کولو

دلیلونه

د شيعه ؤ امامانو او بنوونكو خپلو منونكو ته د قرآن د عمل د سپارښتنې تر څنګ هغوي ته د پيغمبر(ص) د سنتو سپارښتنه هم كړې ده او كتاب او سنت يې د يو بل تر څنګ ستايلي دي.

امام جعفر صادق (ع) فرمايي:

"إِذَا وَرَدَ عَلَيْكُمْ حَدِيثٌ فَوَجَدْتُمْ لَهُ شَاهِدًا مِنْ كِتَابِ اللَّهِ أَوْ مِنْ قَوْلِ رَسُولِ اللَّهِ (ص) وَ إِلَّا فَالذِي جَاءَكُمْ بِهِ أُولَى بِهِ"^[3]

هر كله چې تاسو ته يوه خبره درورسيده كه د خدای له كتاب او د پيغمبر(ص) له سنتو مو د هغې لپاره گواه او دليل پيدا كړ وي منئ كه نه وي دا خبره د هغه له راوړونكي سره ښايي(د هغه په درد خوري).

هم دا راز امام مجدباقر(ع) د پيغمبر(ص) په سنتو عمل كول د يو جامع الشرائط فقيه بنيادي شرط بللے دے او داسې فرمايې:

"إِنَّ الْفَقِيهَ حَقَّ الْفَقِيهَ الزَّاهِدَ فِي الدُّنْيَا الرَّاعِبُ فِي الْآخِرَةِ، الْمَتَمَسِّكُ بِسُنَّةِ النَّبِيِّ(ص)".^[4]

ريښتيني فقيه هغه دے چې له دنيا ډډه وکړي او په اخرت کښې گروهنه او دلچسپي ولري او د پيغمبر(ص) په سنتو منگولې ښخې کړي.

د شيعه و لارښوونکي د سنتو په معامله کښې تر دې حده مخکښې تللي دي چې د خدای د کتاب او سنتو مخالفت يې کفر گڼلے دے امام جعفر صادق (ع) په دې باب فرمايې:

"مَنْ خَالَفَ كِتَابَ اللَّهِ وَ سُنَّةَ مُحَمَّدٍ(ص) فَقَدْ كَفَرَ".^[5]

"هر څوک چې له قرآن او د پیغمبر(ص) له سنتو سره مخالفت وکړي کافر دے"

په دې بیان سره معلومیري چې شیعہ تر بلې هرې اسلامي ډلې زیات د پیغمبر(صلی الله علیه و اله) د سنتو درنښت کوي او په دې طریقې سره د هغو کسانو خبره بې بنیاده ثابتیري چې وایي

شیعہ د پیغمبر(صلی الله علیه و اله) په سنتو عمل نه کوي.

د اهل بیتو په حدیثونو عمل کولو دلیلونه

د پیغمبر(ص) د عترت (اهلبیتو علیهم السلام) د حدیثونو په هکله د شیعہ و د خبرې د واضحولو لپاره مجبوره یوو په دوو زمینو بحث او څیرنه وکړو.

الف: د معصومو امامانو د حدیثونو ماهیت

ب: د هغو د معتبروالي دلائل او د پیغمبر(ص)

د اهلبیتو علیهم

السلام د متابعت ضروري والے.

اوس په لنډه توگه د دلیلونو په رڼا کښې په

دواړو برخو بحث کوو.

د رسول الله مبارک د عترت د حدیثونو

ماهیت

د شیعه و له نظره یوازې د نړۍ پروردگار د

بشریت د ټولنې لپاره د قانون جوړلو او تشریح

حق لري او هغه ذات د شریعت احکام او

قوانین د خپل پیغمبر(ص) په وسیله نړیوالو ته

رسوي او روښانه ده چې پیغمبر(ص) د خدای

او خلکو تر مینځ د وحی او شریعت یوازینی

واسطه (ذريعه) ده او له دې بيانه دا خبره
 څرگنديږي چې که شيعه د اهلبیتو عليهم
 السلام احاديث هم د خپلې فقې يوه منبع
 گڼي د دې مطلب دا نه دے چې د پيغمبر(ص)
 د سنتو په مقابله کښې د اهلبیتو عليهم
 السلام احاديثو د استقلال او اصالت قائل دي
 بلکې د اهل بيتو حديثونه يوازې په دې خاطر
 معتبر دي چې د رسول الله مبارک د سنتو
 بيانونکي دي په دې اساس د شيعه و
 معصوم امامان له ځانه څه نه وايي او هغه څه
 چې وايي د پيغمبر(ص) سنت دي.

د خبرې د ثابتولو لپاره غوره گڼو د اهلبیتو
 عليهم السلام ځينې روايتونه ذکر کړو:

1. امام جعفر صادق (ع) يو سړي ته چې له
 هغه يې پوښتنه وکړه وفرمايل:

"مَهُمَا أَجَبْتُكَ فِيهِ بِشَيْءٍ فَهُوَ عَنْ رَسُولِ اللَّهِ،
لَسْنَا نَقُولُ بِرَأْيِنَا مِنْ

شَيْءٍ". [6]

"هر ځواب چې مې تا ته درکړ له پیغمبر(ص)
دے او مونږ په خپله خوښه او خپله رایه څه نه
وايو".

او په یو بل ځای کښې فرمایي:

"حدیثی حدیث ابی، و حدیث ابی، حدیث
جدی و حدیث جدی حدیث الحسین و حدیث
الحسین حدیث الحسن و حدیث الحسن
حدیث امیر المؤمنین و حدیث امیر المؤمنین
حدیث رسول الله و حدیث رسول الله قول الله
عزوجل". [7]

زما خبره زما د پلار (امام باقر) خبره ده، د پلار
خبره مې د نیکه (امام علی بن حسین) خبره،

د نيکه خبره مې د حسين بن علي خبره ده او
 د حسين بن علي خبره د حسن بن علي
 خبره ده، د حسن بن علي خبره د
 اميرالمؤمنين خبره ده، د اميرالمؤمنين (علي)
 خبره د خدای د رسول خبره او د خدای د
 رسول خبره د لوي خدای خبره ده."

2. امام محمد باقر(ع) جابر ته داسې فرمايي:

"حدثنی ابي عن جدی رسول الله(ص) عن
 جبرائيل(ع) عن الله عزوجل و كلما احدثك بهذه
 الاسناد"^[8].

"پلار مې له نيکه رسول الله مبارک ماته روايت
 کړه هغه هم له جبرائيله او جبرائيل هم له
 لوي خدایه روايت کړه او هغه څه چې تا ته
 يې روايت کوم په دغو اسنادو سره دے"

د نوموړو روایتونو په رڼا کېنې د شيعه امامانو
د احاديثو چې هماغه د پيغمبر(ص) سنت
دي، ماهيت څرگنديږي.

د پيغمبر د اهلبیتو(ع) د پیروي د ضرورت او معتبروالي د لیلونه

د اهل سنتو او شيعه ؤ عالمان دواړه په دې
نظر دي چې د خدای رسول دوه گرانبيه او
ارزبنناک ميراثونه پريښي او ټول مسلمانان
يې د هغو منلو ته رابللي دي او د خلکو
هدايت او نيکمرغي يې په دغو دوو څيزونو په
عمل پورې تړلې ده يو د خدای کتاب او بل
خپل اهلبیت عليهم السلام او عترت.

دلته د نمونې په توگه د ځينو روایتونو یادونه
کوو.

1. ترمذی په خپل صحیح کنبې له جابر بن عبدالله انصاري او هغه له رسول الله مبارکه داسې روایتوي:

"يا أَيُّهَا النَّاسُ إِنِّي قَدْ تَرَكْتُ ۖ فَيَكُمُ مَا إِنِ اخَذْتُمْ بِهِ لَنْ تَضِلُّوا: كِتَابَ اللَّهِ وَ عِطْرَتِي أَهْلَ بَيْتِي".^[9]

اي خلکو زه په تاسو کنبې دوه خيزونه پريږدم چې که منگولې پرې بنځې کړئ هيڅکله به بې لارې نه شئ، د خدای کتاب او خپل عترت اهل بیت.

2. ترمذی همداراز په دغه کتاب کنبې لیکي:

قال رسول الله صلى الله عليه (واله) وسلم
إِنِّي تَارِكٌ فَيَكُمُ مَا إِنِ

تَمَسَكْتُمْ بِهِ لَنْ تَضِلُّوا بَعْدِي أَحَدُهُمَا اعْظَمَ مِنْ
آخِرٍ، كِتَابَ اللَّهِ حَبْلٌ مَمْدُودٌ مِنَ السَّمَاءِ إِلَى
الْأَرْضِ وَ عِطْرَتِي أَهْلَ بَيْتِي وَ لَنْ يَفْتَرِقَا حَتَّى

يَرِدَ عَلَى الْحَوْضِ فَانظُرُوا كَيْفَ تَخْلَفُونِي
 فِيهِمَا".^[10]

پیغمبر(ص) وفرمایل: زه به تاسو ته دوه
 قیمتی خیزونه پریردم چې که هغه ټینګ کړئ
 هیڅکله به له ما وروسته به لارې نه شی په
 هغوي کښې یو تر بل لور دے د خدای کتاب
 چې د ځمکې او آسمان تر مینځ د اتصال د
 رسی په شان دے او زما عترت او اهل بیت،
 هغوي به هیڅکله له یو بله جدا نه شي تر
 دې چې د کوثر (د ډنډ) په غاړه ماته
 راورسیري نو خیال کوئ چې له ما وروسته له
 هغو سره څرنګه سلوک کوئ.

3. مسلم بن حجاج په خپل صحیح کښې له
 پیغمبر(ص) یو روایت راوړے دے:

أَلَا أَيُّهَا النَّاسُ فَإِنَّمَا أَنَا بَشَرٌ يُّوشِكُ أَنْ يَأْتِيَ
 رَسُولُ رَبِّي فَاجِيبُ و أَنَا تَارِكٌ فَيَكُمُ الثَّقَلَيْنِ

اولهما كتاب الله فيه الهدى والنور فخذوا بكتاب
الله واستمسكوا به فحث على كتاب الله و
رغب فيه ثم قال و اهل بيتي اذكرم الله في
اهل بيتي اذكرم الله في اهل بيتي اذكرم
الله في اهل بيتي.^[11]

اي خلكو زه هم يو انسان يم او نزدې ده چې
د خدای استازے (عزرائيل) ماته راشي او زه
ورته خواب ورکړم، زه په تاسو کښې دوه
گرانبيه يادگارونه پريږدم يو د خدای کتاب دے
چې نور او هدايت دے د خدای کتاب تينگ
کړئ بيا پيغمبر(صلى الله عليه و اله) خلک
قرآن ته وهڅول، او زياته يې کړه او زما اهلبيت
عليهم السلام، سپارښتنه کوم زه تاسو
ته د اهل بيتو سپارښتنه کوم زه تاسو ته د
اهلبيتو عليهم السلام. سپارښتنه کوم زه
تاسو ته د اهل بيتو عليهم السلام.

4. ڄينو محدثانو له پيغمبر(ص) نه روايت ڪري
 ڏي چي ويي فرمايل:

"إِنِّي تَارِكٌ فِيكُمْ الثَّقَلَيْنِ كِتَابَ اللَّهِ وَ أَهْلَ بَيْتِي
 وَ إِنَّهُمَا لَنْ يَفْتَرِقَا حَتَّى يَرِدَا عَلَيَّ الْحَوْضَ".^[12]

زه تاسو ته دوه قيمتي خيزونه پريدم يود
 خداي ڪتاب قرآن او بل زما اهلبيت او دا دوه به
 هيڃڪله له يوه بله جدا نه شي تر دي چي د
 قيامت په ورځ زما څنگ ته راورسيري.

يادونه ضروري گڻو چي په دي مسئله ڪنبي
 حديثونه دومره زيات دي چي په دي وروڪي
 ڪتاب ڪنبي نه ڄايري او عزتمن خيراندي
 سيد مير حامد حسين د دغو روايتونو سندونه
 په ڪتاب "عَقَبَاتُ الْأَنْوَارِ" ڪنبي چي په شيرو
 توڪو چاپ شوي ڏي راغونڊ ڪري دي.

د دغو روایتونو په رڼا کېنې ښه څرگندېږي چې د اهل بیتو متابعت او د هغوي ټینګول د خدای د کتاب او د رسول الله مبارک د سنتو تر څنګ د اسلام له ضروریاتو دي او د عترت (اهلبیتو علیهم السلام) د ویناوو پرېښودل د ګمراهۍ او د لارې د ورکولو سبب کیږي.

اوس یوه پوښتنه چې پیدا کیږي دا ده چې د پیغمبر(ص) عترت چې پیروي یې واجبه ده کوم کسان او څوک دي؟ د دې مسئلې د روښانولو لپاره د روایتونو په استناد سره د پیغمبر(ص) د عترت معنا څیړو.

د پیغمبر(ص) اهلبیت (ع) څوک دي؟

له تیرو روایتونو معلومه شوه چې پیغمبر(ص) ټول مسلمانان له خپلو اهلبیتو علیهم السلام

پیروی ته بللي دي او اهلبیت یې د خدای د کتاب تر څنگ له ځانه وروسته د خلکو د مرجع په توگه یاد کړي دي او په ډاگه یې ویلي دي چې "قرآن او عترت هیڅکله له یوه بله نه جدا کیږي"

په دې اساس د پیغمبر(ص) اهلبیت هغه کسان دي چې د دې حکم مطابق چې د خدای رسول هغوي د قرآن قرین او برابر بللي دي د عصمت له مقامه برخمن او د اسلامي علومو او معارفو له رنې چینې برخمن دي ځکه چې که داسې نه وي نو د خدای کتاب (قرآنه) جدا کیږي حال دا چې رسول الله مبارک فرمایي چې قرآن او اهل بیت هیڅکله له یوه بله نه جدا کیږي تر دې چې د حوض کوثر په غاړه ماته راوړسیري.

په دې توگه د اهل بيتو او د هغوي د لورو صفاتو په دقيقه پيژندلو ضرورت چې يوازې د شيعه و له امامانو سره _ چې ټول د پيغمبر(ص) عترت دي _ سمون خوري ثابتيري.

اوس د لويو اسلامي محدثانو د روايتونو په رڼا کښې په دې هکله خپل روښانه دليلونه راوړو:

1. مسلم بن حجاج د ثقلين د حديث له بيانولو وروسته داسې وايي چې يزيد بن حيان له زيد بن ارقم نه پوښتنه وکړه، د پيغمبر(ص) اهل بيت څوک دي؟ آيا د پيغمبر(ص) ميرمنې اهل بيت دي؟ زيد بن ارقم په ځواب کښې وويل:

"لا وَايم الله إِنَّ الْمَرْأَةَ تَكُونُ مَعَ الرَّجُلِ، الْعَصْرَ مِنَ الدَّهْرِ ثُمَّ يَطْلُقُهَا فَتَرْجِعُ إِلَىٰ أَبِيهَا وَ قَوْمِهَا، أَهْلَ بَيْتِهِ أَصْلُهُ وَ عَصَبَتُهُ الَّذِينَ حُرِّمُوا الصَّدَقَةَ

بعده". [13]

(نه داسې نه ده) په خداي قسم بنځه د يوې
 مودې له مخه له ميره سره وي بيا سره
 هغه بنځې ته طلاق ورکړي چې خپل پلار او
 خپلوانو ته ستنه شي له اهل بيتو مقصد هغه
 کسان دي چې اصل، يعنې د هغه
 حضرت(ص) د خپلوی ژوري جرړې ولري _ او د
 هغه حقيقي خپلوان وي، هغه کسان چې له
 پيغمبره وروسته ورته صدقه نه شي ورکول
 کيدے.

دا روايت ښه په ډاگه د دې حقيقت گواهي
 ورکوي چې د پيغمبر(ص) له عترته چې پيروي
 يې د قرآن په شان واجبه ده، مراد د رسول
 الله مبارک ميرمنې نه دي بلکې د پيغمبر(ص)
 اهليت هغه کسان دي چې پر جسماني
 نسبت (خپلوی) سره بيره معنوي وابستگي او
 ځانگړې غوره والې هم ولري چې وکولې شو

هغوي د خدای د کتاب تر څنګ د نړۍ د مسلمانانو مرجع وبلو.

2. پیغمبر(ص) یوازې د اهلبيتو عليهم السلام د صفتونو (او ځانګړتياوو) په بيانولو بسنه نه ده کړې بلکې د هغو شمير يې هم چې دولس تنه دي جوت کړې دے. مسلم له جابر بن سمره حکايت کوي:

"سَمِعْتُ رَسُولَ اللَّهِ صَلَّى اللَّهُ عَلَيْهِ (واله) وسلم يَقُولُ: لَا يَزَالُ الْإِسْلَامُ عَزِيزًا أَلَى اثْنَيْ عَشَرَ خَلِيفَةً ثُمَّ قَالَ كَلِمَةً لَمْ أَفْهَمَهَا، فَقُلْتُ لَابِي: مَا قَالَ؟ فَقَالَ كَلَّمُهُمْ مِنْ قَرِيشٍ".^[14]

له پیغمبر(ص) مې واوریدل چې وې فرمایل: اسلام به په دولسو خلیفه ګانو عزتمن پاتې شي بیا یې څه خبره وکړه چې زه پرې پوه نه شوم له پلاره مې وپوښتل څه یې وویل؟

خواب يې راکړ: ويې فرمايل چې ټول له قریشو دي".

مسلم بن حجاج همداشان له رسول الله مبارکه روایتوي چې:

"لا يَزَالُ امرالناس ماضياً ما وليهم اثنا عشر رجلاً". [15]

د خلکو چارې به ډېرې بڼې تيرې شي تر هغه وخته چې دولس کسان په هغوي واکمني ولري.

دا دواړه روایتونه د شيعه و په خبره روښانه گواه دي چې د شيعه و

دولس امامان له پيغمبر(ص) وروسته د خلکو رښتینې لارښوونکي دي. ځکه چې په اسلام کښې دولس خليفه گان چې له رسول الله مبارک سملاسي وروسته د مسلمانانو د چارو

مرجع او د اسلام د عزت او برم سبب وي بې له هغو دولسو امامانو چې د پیغمبر(ص) اهلبيت دي بل مصداق نه لري. ځکه چې له څلورو خلفاؤ چې په مسلمانانو کښې خلفاي راشدين مشهور دي تير شو د بني اميه او بني عباسو نور واکوالان د خپلو ناروا کارونو په وجه چې اسلام يې گواهي ورکوي د اسلام او مسلمانانو لپاره د شرم سبب وو.

په دې ډول اهلبيت عليهم السلام چې پیغمبر(ص) له قرآن سره برابر او د نړۍ د مسلمانانو مرجع بللي دي هماغه د پیغمبر(ص) د عترت دولس امامان دي چې د رسول الله مبارک د سنتو ساتونکي او د هغوي د علم لرونکي دي.

3. اميرالمؤمنين علی بن ابیطالب هم د مسلمانانو لارښوونکي له بنی هاشمو گڼلي

دي چي دا پخپله د اهلبيتو عليهم السلام په
 پيژنگلو کښې د شيعه ؤ د خبرو په صحيح
 والے يو بل روښانه

گواه دے. هلته چي فرمايي:

"إِنَّ الْأئِمَّةَ مِنْ قَرِيشٍ غَرَسُوا فِي هَذَا الْبَطْنِ _
 مِنْ بَنِي هَاشِمٍ _ لَا تَصْلِحُ عَلَيَّ مِنْ سِوَاهُمْ وَ
 لَا تَصْلِحُ الْوَلَاةَ مِنْ غَيْرِهِمْ." [16]

_ له قريشو امامان _ د بنی هاشمو له طايفې
 دي او نور څوک په خلکو د ولايت وړتيا نه لري
 او د نورو واکمنانو واکمني يې بنياده

ده.

نتیجه:

له دغو روایتونو دوه حقیقتونه څرگندیري

1. د پیغمبر(ص) په اهل بیتو پورې تمسک او د هغوي پیروي د خدای د کتاب د اطاعت تر څنګ واجب ده.

2. د خدای د رسول اهل بیت چې د قرآن مجید قرین او د ټولو مسلمانانو مرجع معرفی شوي دي لاندیني خصوصیتونه لري.

الف: ټول د قریشو له قبیلې او د بنی هاشمو له طائفې دي

ب: هغوي ټول له پیغمبر(ص) سره داسې خپلوي لري چې صدقه پرې حرامه ده

ج: ټول د عصمت مقام لري که نه وي له قرآن مجیده عملاً جدا کیږي حال دا چې رسول الله

فرمایلي دي چې دا دواړه (قرآن او اهلبيت) له يوه بله نه جدا کيږي تر دې چې د حوض کوثر په غاړه راورسيږي.

د: دغه ټول بايد دولس کسان وي چې د خدای له رسوله وروسته په يو بل پسې د مسلمانانو ولي او امام وي.

هـ : دا د پیغمبر(ص) دولس خليفه گان د اسلام د ډيرنده برم او عزت سبب دي.

دغو صفتونو ته په پام سره چې له روايتونو لاس ته راځي د لمر په شان روښانه کيږي چې له خپلو اهلبيتو عليهم السلام د پیغمبر(ص) مقصد چې مسلمانانو ته يې د هغوي د پیروي سپارښتنه کړې ده هماغه د پیغمبر(ص) د عترت دولس پاک امامان دي. چې شيعه د هغوي په پیروي او د خپلو فقهي

احكامو په پيژندلو كښې د هغوي په متابعت
ويار كوي.

[1]. اصول كافي لومړې ټوك كتاب فضل
العلم، باب الاخذ بالسنة و شواهد الكتاب،
حديث 3.

[2]. تير سند 5 حديث.

[3]. اصول كافي لومړې ټوك كتاب فضل
العلم، باب الاخذ بالسنة و شواهد الكتاب
دوهم حديث.

[4]. تير سند اتم حديث

[5]. تير سند شپږم حديث

[6]. جامع احاديث الشيعة لومړې ټوك
129 مخ.

[7]. تير سند 127 مخ.

[8]. تير سند 128 مخ.

[9]. صحيح ترمذي كتاب المناقب باب مناقب
اهلبيت النبي 5 ٽوڪ بيروت چاپ 662 مخ
ح3786.

[10]. تير سند 663 مخ 3788 ح.

[11]. صحيح مسلم جزء 7 باب فضائل على
بن ابى طالب مصر چاپ 122 او 123 مخونه.

[12]. مستدرک حاکم 3 جزء 148 مخ، الصواعق
المحرقة يولسم باب، اول ڇپرکے، 149 مخ او
دې مضمون ته نزدې حديثونه په لاندينيو
کتابونو کښې هم ليدل کيږي:

مسند احمد جزء 5 182 189 مخونه،
کنز العمال، اول جزء باب الاعتصام بالكتاب
والسنة 44 مخ.

[13]. صحيح مسلم جزء 7 باب فضائل على
بن ابيطالب مصر چاپ 123مخ.

[14]. صحيح مسلم شپرم ٲوك دريم مخ مصر
چاپ.

[15]. ٲبر سند.

[16]. نهج البلاغه (صبحى صالح) 144 خطبه.

آيا شيعه د قران د تحريف عقیده لري؟

مشهور شيعه عالمان او پوهان په دې عقیده دي چې په قران مجيد کې هيڅ ډول تحريف او لاس وهنه نه ده شوي او کوم قران چې نن له مونږ سره دې هماغه اسماني کتاب دے. چې په رسول اکرم (صلى الله عليه واله) نازل شوے و او هيڅ کمې يا زياتې په کې نه دے شوے د دې خبرې د روښانيدو لپاره خو ښکاره گواهانو او شاهدي ته اشاره کوو.

1- خدای تعالی د مسلمانانو د اسماني کتاب ساتنه او حفاظت ضمانت کړے او په خپله ذمه يې اخستے دے او فرمايي:

إِنَّا نَحْنُ نَزَّلْنَا الذِّكْرَ وَإِنَّا لَهُ لَحَافِظُونَ [1]

– مونږ قران مجيد نازل کړے دے او يقينا چې

مونږ يې حفاظت کوو

خرگنده ده چپ شيعه چپ قران د خپل عمل او
کړو سرمشق او

بيلگه گرځوي د دغه ايت درنښت کوي ، عقیده
پرې لري او د

خداي د کتاب په ساتنه او حفاظت کې په هغه
ايمان لري.

2_ د شيعه ؤ لوي امام او پيشوا حضرت علي
عليه السلام چپ تل له رسول الله مبارک سره ؤ
او د وحی له ليکونکو (کاتبان وحی) څخه دے په
مختلفو ځايونو کې يې خلک قران ته بللي دي
دلته د امام علي د ويناوو ځينې برخې تاسو ته
وراندے کوو.

((وَ اعْلَمُوا أَن هَذَا الْقُرْآنَ هُوَ النَّاصِحُ الَّذِي لَا

يَغْشَى وَ الْهَادِي الَّذِي لَا يَضِلُّ [2]

– پوه شئ چې دا قران داسې نصيحت کوونکے
 دے چې هيڅ کله خيانت او غش نه کوي او
 داسې لار بنود دے چې هيڅ کله څوک نه
 گمراه کوي.

((ان الله سبحانه لم يعظ احدا بمثل هذا القران
 فانه جبل الله المتين وسببه المبين [3]

سبحان خدای هيڅ کله څوک د دې قران په
 شان نه دے نصيحت کړے قران د خدای لويه او
 مضبوطه رسی او د خدای کلکه وسيله ده

((ثم انزل عليه الكتاب نورا لاتطفأ مصابيحہ
 ، و سراجا لا يخبوا توقده و
 منهاجا لا يضل نهجه ... و فرقانا لا
 يخمد برهانه)) [4]

– بيا خدای تعالی داسې کتاب راواستاوے چې
 نه مړ کيدونکے نور دے او داسې څراغ دے چې

هيڅ ڪله خپل لارويان نه بې لارې کوي او د حق او باطل د جدائي وسيله ده چې هيڅ ڪله يې برهان نه خرابيري.

د شيعه ؤ د لوي امام له دغو ويناوو بڼه معلوميري چې قران مجيد د روښانه خراغ په شان دے چې تر ابده به د خپلو پيروانو د لارې روښانوونکے وي او هيڅ داسې بدلون په کې چې د هغه د رڼا د خاموشي او د انسانانو د گمراهي سبب شي نه راځي.

3 - شيعه پوهان او عالمان په دې اجماع لري چې رسول الله مبارک وفرمايل ((زه تاسو ته دوه گرانبيه ارزښتناک او درانه څيزونه پرېدم يو د خداي پاک کتاب (قران مجيد) او بل زما اهل بيت او عترت تر څو چې په دغو دوو ټينگ اوسئ هيڅ ڪله به بې لارې نه شئ))

دا يو متواتر اسلامي حديث دے چہ ہم شيعه او ہم سنيانو نقل کړے دے له دې بيانه هم بنه معلوميري چہ د شيعه ؤ له نظره د خدای په کتاب کې هيڅ ډول بدلون او تحريف نه شي راتلے ځکه چہ که بدلون او تحريف په کې وشي په هغه عمل او ټينگ دريدل د هدايت او د گمراهۍ د ختميدو سبب نه شي کيدے او دا نتيجه د دغه متواتر ايت له نص سره په ټکر کې ده.

4 - د شيعه مخکښانو او لارښوونکو په روايتونو کې چہ زمونږ ټولو عالمانو او فقيهانو نقل کړي دي دا حقيقت جوت شوے دے چہ قران د حق او باطل د جدایۍ معيار او له سمو د ناسمو د جداکولو او پيژندلو وسيله ده په دې معنا چہ هر څه چہ مونږ ته رارسيري حتی که حديثونه هم دي بايد له قران سره پر تله کړو که د قران له

ايتونو سره يې سمون خوره حق دي او که
سمون يې نه خوره باطل او غلط دي -

په دې هکله د شيعه و په کتابونو کې که هغه
فقهې دي او که د حديثو دي ډير روايتونه راغلي
دي چې يوه ته په کې اشاره کوو امام صادق
عليه السلام فرمايي:

((ما لم يوافق من الحديث القران فهو
زخرف)) [5]

- هره خبره چې له قران سره سمون ونه خوري
غلطه او چټي ده.

له دغو روايتونو هم بڼه معلومېږي چې په قران
کې بدلون او تحريف نشي کيدے او ځکه دا کتاب
تر ابده پورې د حق او باطل د پيژندلو معيار پاتې
کيدے شي.

5 - د شيعه ؤ لويو عالمانو چپ تل د اسلام
 د کلتور او د تشيع مخکښان وو په دې حقيقت
 اعتراف کړے دے چپ په

قران مجيد کې هيڅ کله بدلون نه شي
 کيدے د دغو عالمانو شمير ډير زيات دے خو مونږ
 يې د بيلگې له پاره خو تنو ته اشاره کوو.

1 - ابو جعفر محمد بن علي بن حسين بابويه
 قمي چپ په صدوق مشهور دے او په کال 381
 هـ کال کې وفات شوے دے فرمايي:

((د قران په هکله زمونږ عقیده دا ده چې هغه د
 خدای خبرې او وحی ده او داسې کتاب دے چې
 غلط او باطل خيزونه ورته نه شي ورننوتلے او د
 حکيم او پوه خدای له لوري نازل شوے دے او
 هغه

يې راليرونکے او ساتونکے دے. [6]

2 - په علم الهدی مشهور سید مرتضیٰ علی بن حسین موسوی علوی (وفات 436) فرمایي:

((ځينو اصحابو لکه عبد الله بن مسعود او ابي بن کعب او داسې نورو ډير ځله ټول قران له اوله تر آخره د رسول الله مبارک په وړاندې ولوسته او ټول په دې گواهي ورکوي چې قران راغونډ شوی او ترتيب شوی او بې له څه غلطۍ، تيروتنې او تیتوالي دے)) [7]

3 - ابو جعفر محمد بن حسن طوسي په شيخ الطایفه مشهور (وفات 460) فرمایي:

((په قران کې د کمي زياتي خبره داسې خبره ده چې له دې کتاب سره نه بنيایي ځکه چې ټول مسلمانان يو نظر لري چې په قران څه نه دي ورزيات شوي او دا چې له دې څه نه دي کم

شوي په دې هم د مسلمانانو مذاهب عقیده لري او دا خبره (په قران کې نه زیاتواله)) زمونږ له مذهب سره لا ډیره بنایي دا خبره سید مرتضی منلي او تایید کړې ده او د روایتونو له ظاهره هم دا حقیقت څرگندیري ځینې کسان د شیعه و او سنیانو لخوا ځینو روایتونو ته اشاره کوي چې په کې د قران د ایتونو د کم والي یا ځای په ځای کیدو خبره شوې ده خو دا روایتونه د خبر واحد په شان دي چې د علم او

عمل سبب نه ګرځي او بڼه دا ده چې ورځینې ډډه وشي)) [8]

4 - ابو علی جعفر چې د ((مجمع البیان)) تفسیر لیکونکې دے فرمایي:

((په قران کې د زیاتوالي په هکله ټول امت په یو نظر دے چې دا خبره سمه نه ده خو په دې هکله چې قران مجید کې کمې شوے دے لږ

شان شيعه و او د اهل سنتو د ((حشويه))
 فرقې ځينو کسانو روايتونه راوري دي خو هغه
 څه چې زمونږ په مذهب کې

منل شوي او صحيح دي دې په خلاف دي^[9]

5 - ((په سيد ابن طاووس)) (وفات 664 هـ)
 مشهور علي بن طاووس حلي فرمايي:

د شيعه ؤ نظر دا دے چې په قران کې بدلون نه
 شي کيدے^[10]

6- شيخ زين الدين عاملي (وفات 877 هـ) د دې
 ايت په تفسير کې ((انا نحن نزلنا الذكر و انا له
 لحافظون) فرمايي:

مونږ قران مجيد له هر ډول بدلون، تحريف او
 زياتوالي ساتو او حفاظت يې کوو.^[11]

7- قاضي سيد نور الدين شستري چب د احقاق الحق كتاب ليكونكے دے (وفات 1019 هـ) فرمايي:

هغه شه چب په شيعه و پورې يې تړي چب دوي د قران د تحريف

قايل دي دا خبره ټول شيعه نه مني په شيعه و کب ډير لږ کسان دغه عقیده لري، هغوي ته توجه او پروا يې نه کيري^[12]

8 - په بهاء الدين عاملي مشهور مجد بن حسين معروفې (وفات 1030 هـ) فرمايي:

صحيح دا ده چب قران له هر ډول کمي زياتي پاک دے او دا چب ويل کيري د امير المؤمنین (علي) نوم له قرانه ليرې شوے دے عالمان دا خبره نه مني او څوک هم چب تاريخ او روايتونه ولټوي پوهيري چب قران مجيد د روايتونو په تواتر

او د زرگونو اصحابو په نقل او روایتونو سره ثابت ،
 ټينگ او روغ دے او ټول د پيغمبر اکرم صلی الله
 عليه و اله په زمانه کې راغونډ شوی دے [13]

9 - د کتاب وافي ليکوال فيض کاشاني (وفات
 1091 هـ) د دا ډول ایتونو لکه (انا نحن نزلنا
 الذكر و انا له لحافظون) چې د قران په نه بدليدو
 او نه تحريف دلالت کوي له بيانولو وروسته
 فرمايي

په دې صورت کې څرنگه ممکنه ده چې په قران
 مجيد کې تحريف يا بدلون وکړي شي؟ پر دې
 سربيره د تحريف ایتونه د خداي د کتاب مخالف
 دي نو دغه ایتونه بايد بې اساسه وگڼو [14]

10 - شيخ حر عاملي (وفات 1104 هـ) فرمايي:

د تاريخ او روایتونو لټونکے انسان بڼه پوهيري
 چې قران مجيد د حديثو د تواتر او د زرگونو تنو

اصحابو په نقل سره ثابت او روغ دے او د پیغمبر
اکرم صلی الله علیه و اله په وخت کې راغونډ
شوے او منظم شوے دے^[15]

11 _ لوي محقق کاشف الغطاء په خپل مشهور
کتاب کشف

الغطاء کې ليکي:

په دې کې شک نيشته چې قران مجيد د خداي
تعالی لخوا د

حفاظت او ساتيې په وجه له هر کمي او
تحريفه خوندي پاتې شوے دے لکه څرنگه چې
د قران صراحت او په ټولو زمانو کې د علماوو او
پوهانو اجماع د دې گواهي ورکوي او د يو څو
کسانو مخالفت ته بايد پام او پروا ونه شي _

12 _ د اسلامي انقلاب ستر لارښود حضرت ايت
الله العظمی امام خميني هم په دې هکله وينا

لري چې د يو روښانه دليل په توگه يې ذکر کوو
دوي وايي:

هر څوک چې د قران په راغونډولو او ساتلو او د هغه په ليکلو او تلاوت کې د مسلمانانو له توجه او اهميت ورکولو خبر دي د ((تحريف قران)) د تصور د غلطوالي گواهي ورکوي او دا خبره د باور وړ نه گڼي او کوم روايتونه چې د قران د تحريف په هکله موجود دي يا ضعيف دي چې استدلال پرې نه شي کيدے يا مجهول دي چې د جعل والي نښي يې معلومې دي يا داسې روايتونه دي چې مضمون او مقصد يې د قران تاويل او تفسير دے يا نور قسمونه دي چې ليکل او بيانول يې لوي کتاب ته ضرورت لري او که له دې انديښنه نه وے چې د بحث له موضوع به خارج شو د قران په تاريخ او په هغه څه به مو چې په تيرو پيړيو کې په قران تير شوي دي مفصل بيان

کري وو او روښانه کړې به مو وه چې قران مجيد
 بالکل همدا اسماني کتاب دے چې زمونږ په
 لاس کې دے او هغه د نظر اختلاف چې د قران
 په قاريانو کې موجود دے يوه نوې خبره ده چې
 له هغه څه سره چې جبرائيل امين د رسول الله
 مبارک په پاک زړه نازل کړل هيڅ اړه نه لري.^[16]

نتيجه:

ټول مسلمانان که شيعه دي او که سُني په دې
 نظر دي چې دا اسماني کتاب کټ مټ هماغه
 قران دے چې په پيغمبر اکرم (ص) باندې نازل
 شو دے او له هر ډول کمي او زياتي پاک او په
 امان کې دے

په دې بيان سره معلوميري چې هغه ناروا تهمت
 چې په شيعه و لگول کيري صحيح نه دے او که
 د يو څو ضعيفو روايتونو ذکر کول د دغه تور او

تهمت د لگولو سبب شوے دے نو مونږ وايو چې
 دغه ډول روايتونه صرف د شيعه ؤ د يوې وړې
 شان ډلې نه دي بلکې ځينو اهل سنتو
 مفسرانو هم دغه ډول کمزوري روايتونه نقل
 کړي دي چې ځينو ته يې اشاره کوو

ابو عبد الله محمد بن احمد انصاري قرطبي په
 خپل تفسير کې له ابوبکر انبازي او هغه هم له
 ابی بن کعب روايتوي چې سوره احزاب (چې 73
 ايتونه لري) د پيغمبر اکرم په زمانه کې د سوره

بقره (283) هـومره وه او ايه رجم هم
 په دغه سوره (احزاب) کې وه ^[17] (اوس په
 احزاب سوري کې د رجم ايت نيشته)

هم دا راز په هم دې کتاب کې له حضرت عائشه
 نقل کوي

احزاب سورې د پیغمبر اکرم په زمانه کې 200 ایتونه لرل خو کله چې مصحف ولیکل شو تر دې زیات یې، چې اوس موجود دي، څه پیدا نه کړل^[18]

2 _ د الاتقان کتاب لیکوال نقلوي چې د ((أبی)) د مصحف د سورتونو شمیر یو سل شپاړس و ځکه چې د *حفد* او *خلع* په نوم دوه نور سورتونه هم پکې وو^[19]

حال دا چې مونږ ټولو ته پته ده چې قران شریف 114 سورتونه لري او د حفد او خلع سورتونو پکې هیڅ نښه نښته او نه وه.

3 _ هبة الله بن سلامه په ((کتاب الناسخ والمنسوخ)) کې له انس بن مالک نقلوي چې ویلي یې دي :

د پیغمبر اکرم صلی اللہ علیہ والہ پہ زمانہ کب
 به مو یوه سوره لوستله چې د سوره توبه په
 اندازه وه او ما یې یوازې یو ایت حفظ کړے دے او
 هغه ایت دا دے:

((لو ان لابن ادم واديان من الذهب لابتغى اليهما
 ثالثاً و لو ان له ثالثاً لابتغى اليها رابعاً و لا يملأ
 ابن ادم الا التراب و يتوب الله على من
 تاب!))

حال دا چې مونږ ټولو ته پته ده چې په قران
 کې دغه ایت نېشته او اصولاً دا د قران له بلاغت
 سره هم سمون نه خوري

4 _ جلال الدين سيوطی په (الدر المنثور) تفسير
 کې له عمر بن خطاب نقلوي چې سوره احزاب د
 بقري سورې په اندازه وه او ايه رجم هم په کې

وه [20]

نو په دې بنياد د شيعه او سنی فرقو لږو شان
 کسانو په قران کې د بدلون او تحريف په هکله
 ضعيف او سست روايتونه نقل کړي دي دا ضعيف
 روايتونه د تقريباً ټولو مسلمانانو يعني هم شيعه
 و هم سنيانو په نظر د منلو وړ نه دي بلکې د
 قران د ايتونو نص او صحيح او متواتر روايتونه او د
 پيغمبر اکرم د زرگونو اصحابو اجماع او د نړۍ د
 ټولو مسلمانانو اتفاق نظر دا دے چې په قران
 مجيد کې هيڅ ډول تحريف، بدلون کمے او زياتے
 نه دے شوے او نه شي کيدے

[1]. سوره حجر ايت 9

[2]. نهج البلاغه (صبحي صالح) خطبه 176

[3]. نهج البلاغه (صبحي صالح) خطبه 176

[4]. نهج البلاغه (صبحي صالح) خطبه 198

[5]. اصول کافی لومرئ توک ، کتاب فضل العلم ، باب الاخذ

بالسنه و شواهد الكتاب ، حديث 4

[6]. الاعتقادات 93 مخ

[7]. مجمع البيان توک 1، لسم مخ د خواب (المسائل

الطرابلسيات) سيد مرتضى په حواله

[8]. تبیان لومرئ توک 3 مخ

[9]. مجمع البيان توک 1، 10 مخ

[10]. سعد السعود 144 مخ

[11]. اظهار الحق 2 توک 130 مخ

[12]. آلاء الرحمن 25 مخ

[13]. آلاء الرحمن 25 مخ

[14]. تفسير صافي لومرئ توک 51 مخ

[15]. آلاء الرحمن 25 مخ

[16] تهذيب الاصول، تقريرات امام خميني توك 1، مخ 96 د)

استاد جعفر سبحاني په قلم)

[17] تفسير قرطبي حوار لسمه برخه 113 مخ د سوره احزاب

د تفسير په پيل كې

[18] . تفسير قرطبي حوار لسمه برخه 113 مخ د سوره احزاب

د تفسير په پيل كې

[19] . الاتقان لومړۍ توك مخ 67

[20] . در المنثور 5 توك 180 مخ د سوره احزاب د تفسير په

پيل كې.
